



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ:.....១.០.៧.....អនក្រ.បក

អនុក្រឹត្យ

ស្តីពី

ការបង្កើតមជ្ឈមណ្ឌលធនធានអាស៊ានកម្ពុជា

ចំណុះផ្ទាល់រដ្ឋលេខាធិការដ្ឋានមុខងារសាធារណៈ

រាជរដ្ឋាភិបាល

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើ ច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញ អនុក្រឹត្យលេខ ១៩ អនក្រ.បក ចុះថ្ងៃទី ២៨ ខែ ឧសភា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅ នៃរដ្ឋលេខាធិការដ្ឋានមុខងារសាធារណៈ
- បានឃើញ អនុក្រឹត្យលេខ ២១ អនក្រ.បក ចុះថ្ងៃទី ២៤ ខែ មេសា ឆ្នាំ ២០០២ ស្តីពីការបង្កើត គណៈកម្មាធិការជាតិទាំង ៦ សំរាប់កិច្ចសហប្រតិបត្តិការអាស៊ានផ្នែកជំនាញ
- តាមសំណើរបស់រដ្ឋលេខាធិការ នៃរដ្ឋលេខាធិការដ្ឋានមុខងារសាធារណៈ

ស ំ រ េ ប

មាត្រា ១ .-

បង្កើតមជ្ឈមណ្ឌលធនធានអាស៊ានកម្ពុជា ហៅកាត់ថា ម.ធន.ក. ចំណុះផ្ទាល់រដ្ឋលេខាធិការដ្ឋានមុខងារ សាធារណៈ មានឋានៈស្មើនាយកដ្ឋាន ។

មាត្រា ២ .-

មជ្ឈមណ្ឌលធនធានអាស៊ានកម្ពុជា មានមុខងារ និងភារកិច្ចដូចខាងក្រោម :-

- ផ្តល់ប្តូរ និងផ្សព្វផ្សាយព័ត៌មាន អំពីវិស័យមុខងារសាធារណៈជាមួយបណ្តាមជ្ឈមណ្ឌលធនធាន អាស៊ាន នៃប្រទេសសមាជិកអាស៊ាន

- គ្រប់គ្រងព័ត៌មាន និងឯកសារដែលទាក់ទងនឹងវិស័យមុខងារសាធារណៈអាស៊ាន
- រៀបចំឯកសារ និងស្នើសុំយោបល់សំរេចពីគណៈកម្មាធិការជាតិ សំរាប់កិច្ចសហប្រតិបត្តិការ អាស៊ាន ផ្នែកមុខងារសាធារណៈ ក្នុងក្របខ័ណ្ឌនៃទំនាក់ទំនងអាស៊ាន មានជាអាទិ៍ ផែនការ បណ្តុះបណ្តាលបង្កើនសមត្ថភាពមន្ត្រីរាជការស៊ីវិល ការចូលរួមប្រជុំ និងសកម្មភាពជំនាញ ផ្នែកមុខងារសាធារណៈ
- សហការជាមួយលេខាធិការដ្ឋានជាតិអាស៊ានកម្ពុជា អំពីកិច្ចប្រតិបត្តិការអាស៊ាន លើវិស័យ មុខងារសាធារណៈ
- លើកគំរោងផែនការចំណាយសំរាប់សកម្មភាពរបស់មជ្ឈមណ្ឌលធនធានអាស៊ានកម្ពុជា
- ធ្វើរបាយការណ៍ អំពីសកម្មភាពការងារជូនថ្នាក់ដឹកនាំនៃរដ្ឋលេខាធិការដ្ឋានមុខងារសាធារណៈ គណៈកម្មាធិការជាតិ សំរាប់កិច្ចសហប្រតិបត្តិការអាស៊ាន ផ្នែកមុខងារសាធារណៈ និង លេខាធិការដ្ឋានជាតិអាស៊ានកម្ពុជា ។

មាត្រា ៣ .-

មជ្ឈមណ្ឌលធនធានអាស៊ានកម្ពុជា ដឹកនាំដោយប្រធាន ១រូប និងមានអនុប្រធានជាជំនួយការតាម ការចាំបាច់ ។

មាត្រា ៤ .-

ការរៀបចំ និងការប្រព្រឹត្តទៅ នៃមជ្ឈមណ្ឌលធនធានអាស៊ានកម្ពុជា ត្រូវកំណត់ដោយប្រកាស របស់រដ្ឋលេខាធិការដ្ឋានមុខងារសាធារណៈ ។

មាត្រា ៥ .-

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ៦ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋលេខាធិការ នៃរដ្ឋលេខាធិការដ្ឋានមុខងារសាធារណៈ រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នពាក់ព័ន្ធ ត្រូវអនុវត្ត អនុក្រឹត្យនេះ ចាប់ពីថ្ងៃចុះហត្ថលេខាទៅ ។

រាជធានីភ្នំពេញ ថ្ងៃទី ២៤ ខែ តុលា ឆ្នាំ ២០០២



បានយកសេចក្តីជំរាបជូន
សម្តេចនាយករដ្ឋមន្ត្រីសូមចុះហត្ថលេខា
រដ្ឋលេខាធិការ នៃរដ្ឋលេខាធិការដ្ឋានមុខងារសាធារណៈ

(Signature)
ពេជ្រ ប៊ុនធីន

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - ដូចមាត្រា ៦
 - ឯកសារ-កាលប្បវត្តិ

(Handwritten mark)